

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīmahālakṣmyai namaḥ

śrīmadvēṅkaṭādhvariviracitē śrīlakṣmīsaḥsrē
॥ *nirvēdastabakaḥ caturviṃśaḥ* ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīmahālakṣmyai namaḥ

॥ *nirvēdastabakaḥ caturviṃśaḥ* ॥

śaraṅikaraṅīyāṅghriṃ śaśvattāpatrayāturaiḥ |
sarvanirvēdaśamanīṃ samastajanānīṃ numāḥ || 24.1 ||

anupāsita tāvakāṅghri padmā -
nyaparāmṛṣṭa parāvarasthitīni |
jagadamba vṛthaiva jīryatō mē
samatītāni hi janmanāṃ śatāni || 24.2 ||

apavargakathāpathātīgānām
anudāsīnahrṣīkakiṅkaraṅām |
divasā bahavō vṛthaiva yātāḥ
tava sānandamupāsanaṃ vinā naḥ || 24.3 ||

avadhīrita sādhusaṅgamānām
apacārēṣu ca baddhakaṅkaṅānām |
kathamanyatamaṃ kṛpānidhē māṃ
kamalē hanta vṛthā kṛthāḥ khalānām || 24.4 ||

smāraṃ smāraṃ malinaviṣayān mānasaṃ mē'vasannaṃ
cāraṃ cāraṃ pratikhalagrhaṃ jātakhēdau ca pādau |
kāraṃ kāraṃ kujanavinutiṃ klēsitā hanta jihvā
vāraṃ vāraṃ varajalanidhē kiṃ nu vijñāpayēyam || 24.5 ||

vihitamakhilaṃ tyaktvā kṛtvā ca garhitamanvahaṃ
 taducitaphalānyatrāmutrāpyahō kalayannaham |
 guṇagaṇanidhē mṛtvā mṛtvā kiyanti yugāni vā
 muravijayinō jāyē jāyēyamasmi bhayāturaḥ || 24.6 ||

trṇatyājaṃ tyaktvā trijagati kalatrādiviṣayān
 praṇatyā tē divyāḥ kati kati gatim yānti kṛtinaḥ |
 ahaṃ tvēvaṃ tāvadviṣayaviṣayantrēṣu patitaḥ
 viṣīdan saṃsārē vipadavasare rōdimi ramē || 24.7 ||

janani mahati vaṃśē janma labdhaṃ tataḥ kiṃ
 viśadamadhigatē vā vēdaśāstrē tataḥ kim |
 sadasi kathakadarpah sādītō vā tataḥ kiṃ
 bhavajaladhitaristvaṃ bhāvitā cēna cittē || 24.8 ||

aṭitvā durdēśān sadasi ca naṭitvā kṣitibhujāṃ
 paṭhitvā dīnōktīrapi phalamalabdhvā'ticapalaḥ |
 apārairvyāpārairalasatanurārādhanamahō
 bhavatyā hitvā'haṃ balavadavasīdāmi kamalē || 24.9 ||

nirantaramaruntudairnirayavēdanāpādanād
 durāsadadharābhujāmalamapāvanaiḥ sēvanaiḥ |
 ramē nanu ramēta mē duritamōcakē mēcakē
 ghanastani manastvayā ghaṭitanarmaṇi brahmaṇi || 24.10 ||

janita hṛdavasādaṃ śuṣkanirvēdavādaṃ
 janani jahadapārthaṃ śaśvadālambya dhairyam |
 śaraṇamiha bhajēyaṃ saṃśritānyairajēyaṃ
 danujabhidamudāraṃ taṃ bhavatyā sadāram || 24.11 ||

nirviṇṇamabdhikanyē

nirīkṣya māṃ śītalairapāṅgalavaiḥ |

abhiṣiñcasi balivañcaka

caraṇadvaya śaraṇa varaṇasāmrājyē || 24.12 ||

|| iti śrīmadvēṅkaṭādhvariviracitē śrīlakṣmīsahasrē nirvēda stabakaḥ
caturviṃśaḥ ||